

दिनाङ्क : - 27.01.2025

प्रातः - 06:55

अथ वार्ता:

प्रधानमन्त्री-एनसीसी

प्रधानमन्त्री नरेन्द्रमोदी अद्य नव दिल्लीः करियप्पा परेड्-ग्रौण्ड्-इत्यत्र वार्षिकं राष्ट्रिय-कङ्क्रीकोर (एन्. सी. सी.) इत्यस्य प्रधानमन्त्री-सभाम् सम्बोधयिष्यति। अस्मिन् वर्षे एन्. सी. सी. पी. एम्. जनसभा इत्यस्य विषयः 'युवशक्तिः, विकसितं भारतं' इति भविष्यति। अष्ट शताधिकानां कङ्क्रीइत्येतेषां सांस्कृतिककार्यक्रमस्य प्रदर्शनं भविष्यति, यत् राष्ट्रनिर्माणं प्रति एन्. सी. सी. इत्यस्य प्रतिबद्धतां प्रदर्शयति। ततः परं अस्मिन् कार्यक्रमे अष्टादश मित्रदेशानां चतुश्चत्वारिंशदधिककक्षशतं यावत् यूनां कङ्क्रीप्रतिभागिनाम् अपि सहभागिता भविष्यति। एतदतिरिच्य राष्ट्रव्यापि मेरायुवाभारत इत्यस्य अभियानस्य शिक्षामन्त्रालयस्य, आदिवासीकार्याणां च सार्द्धषड् शततोप्यधिकाः स्वयंसेवकाः अपि विशेषातिथिरूपेण पथ संचलने भागं गृह्णन्ति।

उत्तराखण्ड यूसीसी

उत्तराखण्डराज्ये अद्यारभ्य समाननागरिकसंहिता (यूसीसी) इति प्रवर्तते, येन हि उत्तराखण्ड-राज्यं प्रथमं राज्यं भविष्यति। मुख्यमन्त्रिणा पुष्करसिंहधामी इत्यनेन उक्तं यत् नियमानुमोदनं, आधिकारिकप्रशिक्षणं च समेत्य सर्वाः सज्जताः सम्पूरिताः सन्ति। यूसीसी इत्यस्य उद्देश्यं व्यक्तिगतनागरिकनियमानां मानकीकरणम् अस्ति, सर्वेषां नागरिकानां समानाधिकारः च सुनिश्चितः भवेदिति।

महाकुम्भ-वाहनप्रतिबन्धितक्षेत्रम्

उत्तरप्रदेशप्रशासनेन अद्यारभ्य प्रयागराजस्य सम्पूर्णं महाकुम्भमेलाक्षेत्रं वाहनप्रतिबन्धितक्षेत्रं घोषितम्। जनवरी मासस्य ऊनत्रिंशे दिनाङ्के मौनी आमावास्यायां अपेक्षितस्य विशालस्य जनसम्मर्दस्य सुचारुप्रबन्धनं सुनिश्चेतुम् एषः निर्णयः गृहीतः अस्ति। बृहत् जनसम्मर्दं निरीक्षणार्थं तथा च संगमक्षेत्रे अत्यधिकं समागमः न भवेदिति सुनिश्चित्य एकीकृतनियन्त्रणकेन्द्रं स्थापितम् अस्ति। आपत्तिस्थितिं निवारणाय क्षेत्रेषु द्रुतप्रतिक्रियादलानि नियोजितानि सन्ति।

अमित शाह-प्रयागराज :

केन्द्रीय गृहमन्त्री अमित शाहः अद्य उत्तरप्रदेशस्य प्रयागराजं महाकुम्भं प्रति याति। गङ्गा, यमुना, सरस्वती नद्यानां संगमस्थाने त्रिवेणीसंगमे श्रीशाहः पवित्रावगाहनं करिष्यति। गृहमन्त्री पुरी,द्वारका शंकराचार्यौ समेत्य अनेकः सन्तः सह मेलनं कर्तुं शक्नोति।

गोयल-ओमान

वाणिज्योद्योगमन्त्री पीयूषगोयलः अद्यारभ्य संयुक्तायोगसभायाः एकादश-संस्करणस्य कृते ओमानदेशस्य मस्क-नगरस्य द्विदिवसीययात्रायां भविष्यति। प्रवासावधौ श्रीगोयलः ओमानस्य वाणिज्य-उद्योग-निवेश-प्रवर्धन-मन्त्रिणा कस्रि-बिन्-मोहम्मद-बिन्-मूसा-अल्-यूसुफ-इत्यनेन सह मेलनं करिष्यति। उभौ मन्त्रिणौ व्यापारे, निवेशे, वस्तिक-आर्थिक-स्थितौ च व्यापक-विमर्शं करिष्यतः। वाणिज्य-उद्योग-मन्त्रालयेन एकस्मिन् वक्तव्ये उक्तं यत्, एषा यात्रा ओमान-देशेन सह व्यापार-निवेश-सम्बन्धेषु देशस्य प्रतिबद्धतां प्रतिपादयिष्यति, द्वयोः देशयोः सम्बन्धं च अधिकं सुदृढं करिष्यति।

क्रिके

आई.सी.सी. अण्डर्-19 इत्येतस्यां महिला टी-20 विश्व-चषक प्रतिस्पर्धायाम् गतसायं क्वालांलपुर-नगरस्य बायूमास् ओवल-क्रीडाङ्गणे बाङ्ग्लादेश-देशस्य उपरि अष्ट-स्तोभ-पराजित्य भारतम् उपान्त्यचक्रे प्रवेशम् अकरोत्।

॥इति वार्ताः॥